

പതിമൂന്നാം കേരള നിയമസഭ

പതിമൂന്നാം സമ്മേളനം

നക്ഷത്രചിഹ്നമിടാത്ത ചോദ്യം നം.2717 20/03/2015 -ലെ മറുപടിയ്ക്ക്

ഹയർ സെക്കന്ററി ഹിന്ദി (ജൂനിയർ/സീനിയർ) തസ്തിക

ചോദ്യം

ഉത്തരം

ശ്രീ.മോൻസ് ജോസഫ്

ശ്രീ. പി. കെ. അബ്ദുറബ്ബ്.
(ബഹു:വിദ്യാഭ്യാസ വകുപ്പുമന്ത്രി)

(എ) സംസ്ഥാനത്ത് ഹയർ സെക്കന്ററി സ്കൂളുകളിൽ ഹിന്ദി സീനിയർ ജൂനിയർ അധ്യാപക തസ്തികകളിൽ എത്ര ഒഴിവുകൾ 2015 മാർച്ച് 31 വരെ നിലവിലുണ്ട് എന്നറിയിക്കുമോ;

(എ) ഹയർ സെക്കന്ററി സ്കൂളുകളിൽ ഹിന്ദി ജൂനിയർ അധ്യാപക തസ്തികയിൽ 146 ഒഴിവുകളും, സീനിയർ തസ്തികയിൽ 5 ഒഴിവുകളും നിലവിലുണ്ട്

(ബി) പ്രസ്തുത വേക്കൻസികൾ എല്ലാം പി.എസ്. സി.ക്ക് റിപ്പോർട്ട് ചെയ്തിട്ടുണ്ടോ; ഇല്ല എങ്കിൽ എന്ന് റിപ്പോർട്ട് ചെയ്യും എന്നറിയിക്കുമോ;

(ബി) ജൂനിയർ അധ്യാപക തസ്തികയിലെ 125 ഒഴിവുകൾ പി.എസ്.സി. യ്ക്ക് റിപ്പോർട്ട് ചെയ്തിട്ടുണ്ട്. ശേഷിക്കുന്ന ഒഴിവുകൾ യോഗ്യരായ എച്ച്. എസ്. എ. / യു. പി. എസ്. എ/ എൽ. പി. എസ്. എ. തസ്തികയിലുള്ളവർക്ക് തസ്തിക മാറ്റ നിയമനം നൽകുന്നതിനായി നീക്കിവച്ചിട്ടുള്ളതാണ്. എച്ച്. എസ്. എസ്. ടി. (സീനിയർ) തസ്തികയിലെ ഒഴിവുകൾ എച്ച്. എസ്. എസ്. ടി. (ജൂനിയർ) വിഭാഗത്തിൽ നിന്നും സ്ഥാനകയറ്റം മുഖേനയാണ് നികത്തുന്നത്. യോഗ്യരായ ജൂനിയർ അധ്യാപകർ ഇല്ലാത്ത അവസരത്തിൽ മാത്രമേ 75% ഒഴിവുകൾ പി.എസ്. സി.യ്ക്ക് റിപ്പോർട്ട് ചെയ്യാറുള്ളൂ. നിലവിൽ യോഗ്യരായ ജൂനിയർ അധ്യാപകർ ഉള്ളതിനാൽ ഒഴിവുകൾ പി.എസ്. സി.യ്ക്ക് റിപ്പോർട്ട് ചെയ്തിട്ടില്ല.

(സി) ഹയർ സെക്കന്ററി ഹിന്ദി അധ്യാപക തസ്തികയിൽ ജില്ലാ തലത്തിൽ ഇപ്പോൾ നിലവിലുള്ള ഒഴിവുകൾ സീനിയർ ജൂനിയർ തിരിച്ച് എത്ര എന്ന് അറിയിക്കുമോ?

(സി) ഹയർ സെക്കന്ററി ഹിന്ദി അധ്യാപക തസ്തികയിലെ നിയമനം സംസ്ഥാന തലത്തിലാണ് നടത്തുന്നത്. ജൂനിയർ അധ്യാപക തസ്തികയിൽ 146 ഒഴിവുകളും, സീനിയർ തസ്തികയിൽ 5 ഒഴിവുകളും നിലവിലുണ്ട്.


സെക്ഷൻ ഓഫീസർ